

## ១២. រឿងគ្រូ និង សិស្ស

មានរឿងមួយ ដំណាលថា : មានភិក្ខុមួយអង្គ គង់នៅវត្តមួយ មានកូនសិស្សតែម្នាក់ ឈ្មោះអាផ្លូញ ។ អាផ្លូញ ខិលណាស់ គ្រូក៏ល្ងង់ណាស់ ឆោតណាស់ គ្មានឧបាសកបាសិកាណាវាវាអាន យកចង្កាន់ ស្លា បារីទៅប្រគេន ឬ និមន្តលោកនោះ ទៅឆាន់ឯផ្ទះដល់ម្តងឡើយ, លោកនោះក្រលំបាកពន់ពេក តែលោកមានជីវីមួយ ។

ថ្ងៃមួយ លោកនោះពិចារណាថា «សព្វថ្ងៃនេះ គ្មានឧបាសកគេប្រគេនវត្តអ្វីសោះ, បើដូច្នោះ គួរតែអញទិញវត្ថុ ផ្សេងៗយកមកទុកឆាន់ កុំឲ្យលំបាក ។ គិតដូច្នោះហើយ ក៏ប្រាប់កូនសិស្សថា «អាផ្លូញ ឯងចាប់ជីវីមក ហើយឯង ទៅផ្សារនឹងអញ រកទិញវត្ថុផ្សេងៗ យកមកទុកឆាន់ » ។ កូនសិស្សទៅចាប់ជីវីបានមក, គ្រូនិងកូនសិស្ស ក៏ឡើងជិះ ជីវីបរទៅផ្សារ ។ លុះទៅដល់ គ្រូប្រាប់កូនសិស្សថា «ឯងទិញវត្ថុអ្វីដែលគេទុកស៊ីបានយូរ មិនខូច » ។ អាផ្លូញជា សិស្ស ក៏ទិញអំបិលមួយចុងច្រកការុងស្រេច ។ គ្រូឃើញសួរថា ហេតុម្តេច ក៏ឯងទិញតែអំបិល មិនទិញត្រីឆ្កើរ ត្រី ងៀតផង ? ។ កូនសិស្សទូលថាអំបិលទុកបានយូរ មិនចេះខូច បានជាខ្ញុំព្រះករុណាទិញ ។ គ្រូឆោតល្ងង់ណាស់ក៏ ស្ងៀម ។

គ្រូឡើងបរជីវីមកវិញ សិស្សរែកអំបិលពីក្រោយ, ដល់ពាក់កណ្តាលផ្លូវគ្រូមើលទៅសិស្ស ឮសូរដងរែកដូចជា ស្រួល ក៏សួរថា «អាផ្លូញ ! អញមើលទៅឯងរែកអំបិលដូចជាស្រួលឬយ៉ាងណា ? ។ សិស្សទូលថា «ព្រះករុណា ! ស្រួលណាស់ ហើយស្រាលផង » ។ លោកគ្រូប្រាប់សិស្សថា « ឯងជិះជីវីញចុះ អញរែកអំបិលដើរក្រោយ » ។ លោកគ្រូថាហើយ ចុះពីលើជីវីមក, សិស្សក៏ឡើងជិះជីវីទៅ ។ លោកគ្រូប្រាប់ថា « ឯងបរជីវីទៅចាំអញនៅម្តប់ឈើឯ មុខ » សិស្សបរជីវីទៅដល់ម្តប់ឈើ ក៏មិនឈប់ចាំគ្រូ បរហូតទៅវត្ត ។ ។

លោកគ្រូ រែកអំបិលដើរតាមក្រោយ, ដោយអំបិលនោះឆ្លន់ណាស់, លោកគ្រូរែកឈប់ ៗ រកមើលទៅសិស្ស មិនឃើញក៏គិតថា « ចាំក្រោយ សឹមនាំសិស្សមកយក » ហើយយកអំបិលទៅលាក់ក្នុងព្រៃមុននឹងលាក់ លោកគិត ថា «ទីនេះប្រសិនជាមានគេដើរមកចំឃើញ គេនឹងយកអំបិលនេះអស់មិនខាន គួរតែរកទីណាដែលកំបាំងភ្នែកអ្នក ទាំងពួង គឺមានក្នុងទឹក ទើបគេមើលមិនឃើញ » ហើយក៏យកអំបិលទាំងពីរការុងទៅលាក់ទុកក្នុងទឹក ហើយដើរទៅ ។ លុះដល់វត្តសួរសិស្សថា «ហេតុម្តេចក៏ឯងមិនចាំអញ ? ។ សិស្សទូលថា ខ្ញុំព្រះករុណាបរជីវីមក ប្រុងចាំលោកគ្រូ ដែរ តែជីវីមិនព្រមចាំសោះ អង្វរដូចម្តេច ក៏វាមិនព្រម វាប្រឹងតែដើរដល់វត្ត ទើបឈប់ ។ សិស្សសួរគ្រូថា « លោកគ្រូ ទុកអំបិលឯណា ? ។ គ្រូប្រាប់ថា អញលាក់ទុកនៅទីឯណោះ អញកាត់ដើមឈូកដោតជាសំគាល់ » ។ លុះព្រឹក ឡើងលោកក៏នាំកូនសិស្ស ទៅយកអំបិលវិញ លុះដល់ប្រាប់សិស្សថា « អញលាក់ក្នុងទឹកត្រពាំងនេះ» ។ សិស្ស លាន់មាត់ថា « ម៉ែអើយ វាវលាយអស់ទៅហើយ » ។ អាផ្លូញជាសិស្ស ក៏ចុះទៅយកអំបិល ចាប់លើកការុងទាំងពីរ ឡើង គ្មានឃើញអំបិលសល់សោះ ព្រោះវាវលាយអស់ហើយ, ឯចំណងដែលចងមាត់ការុងក៏ឃើញជាចំអស់ ប្រទះ ឃើញឯត្រីកញ្ចុះមួយនៅក្នុងការុងនោះ ។ សិស្សទូលលោកគ្រូថា «មានត្រីកញ្ចុះមួយនៅក្នុងការុង វាស៊ីអំបិលអស់ ទៅហើយ» ហើយយកត្រីនិងការុងមកប្រគេនគ្រូមើល ។ លោកគ្រូឃើញត្រីខឹងណាស់ ក៏ទះកំផ្លៀងត្រី មុតដីនឹងធ្មង ត្រីជាប់ ។ ពិសត្រីចាប់ពើតឈើខ្លាំងពេក លោកគ្រូថា « ឯងចាប់ដកធ្មងត្រីចេញឲ្យឆាប់ ត្បិតឈើអញណាស់ » ។

សិស្សក៏ចាប់ដកទាញស្ទើរតែមិនរួច ។ លុះដករួចឈាមហូរខ្លាំង ពិសត្រីក៏រឹតតែបណ្តាលឲ្យលោកឈឺខ្លាំងឡើង, លោកគ្រូនាំកូនសិស្សទៅវត្តវិញ យកទាំងការងារត្រីកញ្ចុះទៅផង, ទៅដល់វត្តប្រាប់សិស្សថា « អាផ្លូវ ឯងដាំបាយ មួយឆ្នាំ អាំងត្រីកញ្ចុះនេះឲ្យឆ្អិនជាឆាប់អញនឹងឆាន់ » ។ លុះពិសអស់ចាប់ពើត លោកគ្រូ ក៏សម្លឹងសឹងលក់ទៅ ។

ឯអាផ្លូវក៏ដាំបាយ អាំងត្រីឆ្អិនហើយ បរិភោគអស់ ទុកតែបាយមួយពំនូតនិងឆ្អឹងត្រីក្នុងចានគ្រប តែវាគ្រប មិនឲ្យជិត ។ លោកគ្រូភ្ញាក់ឡើង ប្រាប់សិស្សថា « ឯងយកបាយនិងត្រីមកឆាន់ » ។ អាផ្លូវក៏ធ្វើកិរិយាដូចជាចូល ទៅយកបាយប្រគេន ចេញមកវិញទូលថា បាយនិងត្រីរុយស៊ីអស់ហើយ នៅសល់តែមួយពំនូត និងឆ្អឹងត្រី » លោក គ្រូជឿឥតសង្ស័យ ដោយឆោតល្ងង់ ក៏ហុចវិញផ្តោមួយឲ្យមកសិស្ស ហើយថា « ឯងវាយរុយ កុំឲ្យវានៅលើកុដិ » ។ អាផ្លូវជាសិស្សក៏វាយរុយមិនឈប់ ។ គ្រានោះ មានរុយមួយទំចុងច្រមុះគ្រូ ៗ ប្រាប់ថា « រុយវាទំចុងច្រមុះអញ ឯងវាយ ឲ្យឆាប់ » ។ កូនសិស្សក៏វាយតាមពាក្យគ្រូ វាយទៅ ៗ មិនត្រូវរុយ ត្រូវដៃច្រមុះគ្រូ បែកឈាមហូរខ្លាយ ។ សិស្សភ័យ ណាស់ រត់ទៅដល់ផ្ទះនិយាយប្រាប់ឪពុកម្តាយតាមរឿង ។ ឪពុកម្តាយប្រាប់កូនឲ្យមកវត្តវិញ កូនប្រកែកមិនព្រមមក ។ លោកគ្រូទៅតាម ក៏វាមិនហ៊ានមកដោយខ្លាចគ្រូវាយ ។

ថ្ងៃក្រោយ លោកគ្រូតាំងពិធីសូត្រមន្តអាគមស្នេហ៍ បន្ទន់ចិត្តសិស្សឲ្យមក ។ អាផ្លូវជាសិស្សបានដឹងថា គ្រូ តាំងពិធីមន្តអាគមស្នេហ៍ដូច្នោះ ក៏មកវត្តវិញ ដើម្បីឲ្យគ្រូជឿថា ស្នេហ៍ពូកែ, លុះដល់វត្តដើរលបៗចូលទៅ ឃើញគ្រូ កំពុងតែអង្គុយសូត្រមន្តអាគមស្នេហ៍ ក៏សួរលោកថា « លោកគ្រូធ្វើអ្វី ? » គ្រូកុហកថា « អញសូត្រមន្តអាគមបំបាំង ខ្លួន ព្រោះអញទើបរៀនពីគេ » ។ ជាបន្ទាន់នោះលោកគ្រូគិតថា « នេហ៍អញពូកែមែន បានសិស្សអញវាមក » ។ លុះ ព្រឹកឡើងសិស្សដាំបាយ ធ្វើម្ហូបស្រេចទូលថា « ចង្កាន់ឆ្អិនហើយ » លោកគ្រូថា « បើដូច្នោះឯងលើកមកឲ្យអញ ឆាន់ » ។ អាផ្លូវ ក៏លើកមកប្រគេនធ្វើជាមើលមិនឃើញ ដាក់ថាសទៅលើក្បាលគ្រូ ៗស្រែកថា អាផ្លូវ ! ហេតុម្តេច ក៏យកថាសមកដាក់លើក្បាលអញ ? » ។ សិស្សទូលថា « ខ្ញុំព្រះករុណាមើលមិនឃើញ » ។ លោកគ្រូងាកចេញ អាផ្លូវ ញក៏ដាក់ថាសលើក្បាលគ្រូទៀត ៗ លោកគ្រូថា « អាឯងដាក់ថាសលើក្បាលអញទៀតហើយ » ។ សិស្សថា « ខ្ញុំព្រះ ករុណាសុំទោស ព្រោះមើលមិនឃើញ ។ លោកគ្រូជឿថាអញរៀនស្នេហ៍ ៗពូកែប្រាកដ, ឥឡូវអញកុហកវាថាតាំង ពិធីមន្តអាគមបំបាំងខ្លួនវិញ ក៏ទៅជាពូកែ គេមើលមិនឃើញប្រាកដមែន, គួរទន្ទេញឲ្យចាំ កុំឲ្យភ្លេច » ។

ឯអាផ្លូវ លុះប្រគេនចង្កាន់គ្រូ គ្រូឆាន់រួចហើយ វាក៏លើកមកបរិភោគខ្លួនវា ។

ថ្ងៃក្រោយ មានឧបាសក គេនិមន្តលោកទៅឆាន់ឯផ្ទះ ។ អាផ្លូវទូលថា « បើលោកគ្រូ និមន្តទៅឆាន់ឯផ្ទះគេ សូមកុំស្លៀកស្បង់ ព្រោះនាំតែចាស់ស្បង់ខូចឥតអំពើ ឃ្មុំតែចីពរបានហើយ គេមើលមិនឃើញទេ ត្បិតលោកគ្រូចេះ មន្តអាគមបំបាំងខ្លួនពូកែណាស់ អ្នកណានឹងមើលឃើញ » ។ គ្រូជឿក៏ធ្វើតាមពាក្យសិស្ស ។

លុះព្រឹកឡើង លោកគ្រូប្រាប់សិស្សថា « ឯងតាមអញទៅឆាន់ឯផ្ទះឧបាសក » រួចលោកឃ្មុំតែចីពរ មិនស្លៀកស្បង់ ដោយគិតថា « ឃ្មុំតែចីពរបានហើយ ព្រោះមន្តអាគមអញពូកែណាស់ នរណានឹងមើលកេរ្តិ៍ខ្មាសឃើញ » រួចក៏នាំកូន សិស្សទៅ ។

លុះទៅដល់ ឧបាសកនិមន្តឡើងលើផ្ទះហើយ គេលើកចង្កាន់មកដើម្បីប្រគេនលោកឆាន់, ដោយលោកមិនបានស្លៀកស្បង់ អង្គុយមិនស្រួលងាកធ្លេងងាកស្តាំ ក៏លេចកេរ្តិ៍ខ្មាស១ កណ្តាលវាល ។ ឧបាសកឃើញដូច្នោះ គេនាំគ្នាសើចហោលាន់ ។ លោកគ្រូពុំទាន់បានឆាន់ចង្កាន់ មានចិត្តខ្មាសណាស់ ក៏ចុះពីផ្ទះត្រឡប់មកវត្តវិញ ដេរបន្ទោសសិស្សថា « អាងមិនឲ្យអញស្លៀកស្បង់ ឥឡូវអញខ្មាសគេណាស់ » ។ អាជ្ញាធរទូលថា « លោកគ្រូ កុំខ្មាស់នឹងខ្ញុំព្រះករុណា រឿងនេះប្រហែលខុសត្រណមទេឬ ? » ។ លោកគ្រូសួរថា « ឯងឃើញអញធ្វើខុសត្រណមដូចម្តេច ? អាជ្ញាធរសួរថា « កាលលោកគ្រូនិមន្តទៅឆាន់ឯផ្ទះឧបាសក និមន្តទៅផ្លូវខាងណា ? លោកគ្រូប្រាប់ថា « កាលអញទៅអញចូលផ្លូវខាងកើត » សិស្សថា « ឱ ! ច្បាស់ជាលោកគ្រូខុសត្រណមហើយ ។ ថ្ងៃមុនលោកគ្រូប្រាប់ខ្ញុំព្រះករុណាថា បើរៀនមន្តអាគមទាំងពួងត្រូវតមស៊ីផ្លែស្លឹក សូម្បីមុជក្រោមដើមស្លឹក ក៏មិនបាន វាសាបមន្តអាគម, ឥឡូវលោកគ្រូមុជក្រោមដើមស្លឹក បានជាខុសត្រណម សាបអាគមអស់ ហេតុនេះបានជាឃើញកេរ្តិ៍ខ្មាសលោកគ្រូ » ។ លោកគ្រូបានស្តាប់ដូច្នោះ ក៏ថា « ឱ ! អាជ្ញាធរ ! អញភ្លេចតម បានយ៉ាងហ្នឹង, ឯងថានោះពិតប្រាកដហើយ » ។ លោកគ្រូនោះដោយឆោតល្ងង់ ក៏ជឿជាក់ឥតសង្ស័យ ។ តាំងពីកាលនោះមកអាជ្ញាធរជាសិស្ស នៅបម្រើដោយសុខសប្បាយទៅ ។

**ស្លូតស្តាប់ រៀបរយមានក័រ អាយុយីនយូរ។**